

# L-ISBAH PRIEDKA LI QATT SARET(\*)

Meta Erodi Antipa qabad lil San Ġwann il-Għammiedi u żammu magħluq, Ġesù beda hidmitu bhala Messija. Dil-hidma bdieha f'Kafar-Nahum, belt fuq xatt il-Baħar ta' Tabarija, bghid minn Ġerusalem bejn il-hamsa u tmenin u disghin mil. Il-Qassisin tal-Lhud kienu jkunu kollha f'Ġerusalem, għal hekk għall-ewwel ma kenux jafu b'Ġesù. Imma f'Kafar-Nahum darba kien hemm raġel imġiddem li lemah lil Ġesù għaddej u talbu jisfih. Ġesù messu u sfih u baġtu Ġerusalem juri ruhu lil Qassisin, kif kienet tamar il-Ligi. Hekk il-Qassisin saru jafu b'Ġesù, u baġtu lil Kittieba tagħhom lejn il-Galil iduru ma' Ġesù u jgħassu fuqu, u jibgħatu jgħidulhom kull ma jagħmel u jgħid.

Ġesù ntebah b'dan, u beda jithejja għal kull ma jista' jinqala! Għal hekk għażel tnax fost ix-xirka tiegħu biex ighinuh fix-xogħol, u hekk issa kellu ma' dwaru tliet xorta ta' nies: ftit hbieb, ftit għedewwa, u għadd kbir ta' semmiegħa. Meta dan, kien wasal il-waqt li jagħti stqarrija fuq x'kien ġie jagħmel fid-dinja, quddiem il-hbieb, quddiem l-egħdewwa u quddiem il-għammin. Għal hekk għodwa waħda, kif kien hemm ġemgħat kbar ta' nies ma' dwaru, għajjat lit-tnax wehedhom u qalilhom qisu dal-kliem:

"Intom sa tkunu bħal melh fl-ikel. U bħal ma l-melħ jekk jithallat bit-trab u jitlef tegħmtu ma jibqa' tajjeb għal xejn aktar, u la għall-ikel anqas għaż-żibel, imma jirtema barra u jirtifes, hekk ukoll intom, jekk ma tagħmlux li ngħidilkom, ma tkunu tajbin għall-ebda haġa. Intom sa tkunu bħal dawl fid-dlam. Huġġieġa fuq għolja ma tistax tinheba, u musbieħ fid-dar jittqiegħed fuq l-immara, biex jagħti d-dawl lil kulhadd. Hekk jiddi d-dawl tagħ-

kom quddiem in-nies, biex jaraw il-għemil tajjeb tagħkom u jkabbru lil missierkom li hu fis-smewwiet.

"Ifthu widnejkom għal dak li sa tisimghu, għax is-smiegh fil-bniedem bħaż-zerriegħa fir-raba, li tinbet u tikber wehedha, bla ma jkunu jafu n-nies. Ma għażiltkomx għal xejn. Min jin-għażel, jingħażel għal xi xogħol li jkol-lu jagħmel. Imxu warajja."

Ġesù nižel f'it 'l isfel u qagħad fuq biċċa blata u t-tnax li kien għażel qagħdu ma' dwaru. In-nies qagħdu wkoll fl-art fuq il-haxix u Ġesù fetaħ fomm u beda jgħallimhom hekk:

"Imberkin intom l-imsejknin, għax tagħkom Melkut is-sema. Imberkin intom il-ġugħhanin issa, għax tkunu xebgħhanin. Imberkin intom li tibku, għax għad tkunu ferhanin. Imberkin intom li n-nies jobghodukom u jmaqdrukom u jgħajjukom. Ifirhu u thennew, għax hlaskom ikon kbir fis-sema. Hekk kien mahqura n-nies it-tajba li gew qabilkom.

"Imma ħazin għalikom intom il-għonja, għax għandkom il-hena tagħkom. Ħazin għalikom li issa xebgħhanin, għax

(\*) Kif dejjem inhaseb mill-ghorrief, il-kliem li jinsab f'din il-Priedka, Sidna Ġesù Kristu ma qalux kollu f'darba waħda; San Mattew gabar f'dil-Priedka kliem li Ġesù qal drabi ohra, qabel jew wara. Dan jidher ukoll ċar hafna għax Ġesù ma satax ikon li lill-istess nies jgħidilhom: "Intom id-dawl tad-dinja u l-melħ tal-art (Matt. V, 13-16)" u wara f'it, fl-istess taħdita jgħidilhom: "Intom ipokriti u ħziena" (Matt. VII, 1-11). Kif kiteb il-Professor Patri Joseph-Marie Lagrange, O.P., wiehed mill-awtorità ta' Bibbia fi żmienna, il-versi li għandhom jithallew barra huma dawn: K. V (dejjem San Mattew) vv. 13, 16, 18, 25-26; VI: 7 sa 15, u 19 sa 34; VII: 7 sa 11, u 22-23.

F'dan il-"Qari" dil-Priedka miktuba, qisha, "free"; min irid jaqraha kif inhi fl-Evangelju sewwa jsibha fit-tliet Kapitli V, VI, u VII, ta' San Mattew.



....erfghu gidkcm fis-Sema....

ghad tiġġewwghu. Ħażin għalikom li issa t'dhku, għax sa titku u tnewwhu. Ħażin għalikom li n-nies ifahhrukem u jghollukom, għax l-egħdieb tagħkom ikun kbir fil-ġehenna. Hekk kienu mfahhra l-ħżiena li ġew qabilkom.

“La tahsbu li ġejn inbattal il-Liġi; u l-Profeti. Ma ġejtx inbattal, imma ġejt nimla. Amen, ngħidilkom: sa kemm iġhaddu s-sema u l-art ma titbattalx kelma waħda mil-Liġi, imma kollox isehh. Għal hekk, min ibattal wiehed minn dawn l-omra l-ewlenin, inqar jekk iġhallem lill-ohrajn, ikun magħdud b'nieqes fil-Melkut tas-sema. Imma dak li jghallem u jagħmel, dan ikun magħdud bi shih fil-Melkut tas-sema.

“Smajtu x'intqal lin-nies ta' qabel: ‘La toqtol’, għax min joqtol ikun haqqu l-qada. Imma jien ngħidilkom li min jagħdab għal huh ikun haqqu l-qada; u min jgħajjar lil huh ikun haqqu l-qorti; u min jidhak b'huh ikun haqqu nar il-ġehenna. Għal hekk meta tersaq titlob ‘l Alla, ara għamiltx ħsara lil xi hadd, u mur l-ewwel sewwiha. Imbagħad ersaq quddiem Alla u semmghu talbek.

“Smajtu x'intqal lin-nies ta' qabel: ‘La tiżni’. Imma jien ngħidilkom la tharsux lejn mara. Għax min iħares lejn mara u jixtieqha, f'qalbu jkun żena magħha. Għal hekk jekk għajnejk jgħažżbuk, aqla' harstek u beġhedha

minn hemmhekk. Jaqbillek tghakkes sehem minn ġismek, inkella gismek kollu jintafa' f'nar il-ġehenna.

“Smajtu x'intqal lin-nies ta' qabel: 'La tisraq'. Imma jien nghidilkom hallu malajr lil min isielkom. Li jew-willa min isielek ma jaghtikx f'idejn l-imhallet, u l-imhallet f'idejn il-qaddej; u l-qaddej jixhtek fil-habs, u ma toh-roġx minn hemm sa ma thallas sal-anqas habba.

“Smajtu x'intqal lin-nies ta' qabel: 'La tigdeb'. Imma jien nghidilkom għidu iwa meta jkun iwa u le meta jkun le, għax dak li hu aktar minn hekk ikun ġej mill-ħażen. U la taħalfu b'xejn, u la bis-sema, għax is-sema ma hux tagħkom, imma l-maqgħad t'Alla; u la bl-art, għax l-art il-mirfes ta' riġ-lejħ; anqas b'raskom, għax anqas raskom ma hi tagħkom, la darba ma tistghux tbiddlu xagħra minnha, bajda jew sewda.

“Smajtu x'intqal lin-nies ta' qabel: 'Għajn b'għajn u sinna b'sinna'. Imma jien nghidilkom: la teqfulux il-ħażin. Min jaghtik daqqa ta' ħarta fuq ħaddek, dawwar wiċċek in-naħa l-oħra. U min jehodlok il-liba, aghthi ukoll il-qmis.

“Smajtu x'intqal lin-nies ta' qabel: 'Ghożż lil qarib u obġhod lill-gharib'. Imma jien nghidilkom: ghożżu wkoll l-egħdewwa tagħkom. Aghmlu l-ġid saħansitra lil min jobġhodkom. U sel-lmu wkoll lil dawk li jridulkom id-deni. Biex tkunu temmija, bħal missierkom li hu fis-sema. Li jtalla' x-xemx għat-tajbin u għal ħżiena, u jixti x-xita għas-sedqin u għal hatjin. Għax jekk tghożżu biss lil min jghożżkom, x'fejda jkun fikom? Ma jagħmlux hekk il-ghaxxarin? U jekk issellmu lil ħbiebkom biss x'fejda jkun fikom? Ma jagħmlux hekk ukoll il-kaffarin? Kunu mela, temmin, bħal missierkom li hu fis-sema.

“Qisu li ma tagħmlux il-ġid għal għajn in-nies, biex jarawkom. Għax inkella ma tithallsux tiegħu minn missierkom li hu fis-sema. Għal hekk meta tghinu lil foqra, la xxerdux l-aħbar ta' x'għamiltu, bħal ma jagħmlu l-fahharin, biex in-nies ikabbruhom. Amen nghidilkom, il-ħlas tagħhom haduh b'idejhom. Imma inti, meta tghin lil foqra, thallix li min ikun fuq ix-xellug tiegħek ikun jaf x'għamilt fuq il-lemin tiegħek. Biex il-ħajr tiegħek ikun mohbi, u missierkom li jara l-mohbi, iroddlok.

“U meta ssellu, tagħmlux bħal fahharin, li jhobbu jieqfu jsellu f'nofs il-knejjes u fit-toroq, biex jarawhom in-nies. Inti, meta sselli, idhol f'darek u aghlaq biebek, u selli lill-Alla fil-mistur. U Alla, li jara l-mistur, jafhulek. U meta ssellu, la tghidux ħafna kliem, għax missierkom jaf x'tihtiġu qabel ma titolbuhomlu.

“U meta ssumu, turux ruħkom imnikktin, bħal ma jagħmlu l-fahharin, li jqarrsu wiċċhom biex in-nies jagħrfu li huma saġmin. Amen, nghidikom: dawn haduh b'idejhom hlashom. Inti meta ssum, aħsel wiċċek u omxot xagħrek, biex in-nies jarawk ferhan u ma jkunux jafu li int saġjem. Ikun jaf missierkom li hu fis-smewwiet, u missierkom li hu fis-smewwiet iroddlok.

“La ġġemmghux miel fid-dinja fejn is-sadid u s-susa jieklu u s-serraqin jifthu u jisirqu. Imma ġemmghu mwielkom fis-sema, fejn la s-sadid u s-susa ma jieklu anqas is-serraqin ma jifthu u jisirqu. Għax fejn hemm mielek, hemm ukoll tkun qalbek.

“Hadd ma jista' jahdem ma' żewġ ingħallmin, għax biex jaqdi lil wieħed, irid jitlaq lill-ieħor. U biex joqgħod ma' dan, irid iħalli jil dak. Hekk ukoll intom, ma tistghux taqdu 'l Alla u lil mammuna.

“Mela, la thabblux mohħkom għal żaqqkom, x'sa tieklu; anqas għal ġisim-

kom, x'sa tilbsu, ghax il-hajja aqwa mill-ikel, u l-gisem aqwa mil-lbies. Araw it-tajr ta' l-ajru: la jizra, la jahsad, u la jahzen fl-imhazen. U missierkom li hu fis-sema jghajjixhom. Intom m'intomx wisq ahjar mit-tajr? U min fostkom, billi jahseb, jista' jzid xifer f'tulu?

"Araw nwar ir-raba kif jikber. U la jhit, u la jinseg anqas jaghzal. Imma jien nghidilkom li Salamun, b'sebhu kollu, qatt ma kien liebes sabih bha' dawna. Mela, jekk nebbiet ir-raba li l-lum hu u ghada jinxef, Alla jlibbsu hekk, kemm aktar ilibbes lilkom, ja nies ta' fejda zghira?

"Ghal hekk, la thabblux mohhkom, x'sa tieklu, anqas ghal gisimkom, x'sa tilbsu, ghax missierkom li hu fis-sema jaf li dawn il-hwejjeġ tehtieghom. Fit-txu l-ewwel haqq Alla u sedqien, u dan kollu jinghataikom b'zieda. La thabblux mela mohhkom ghalli gej, ghax li gej jahseb ghali in-nifsu. Biż-zejjed ghal kull zmien il-hsieb tieghu.

"La taghmlux haqq mill-ohrajn, biex ma jinghamilx haqq minnkom. Ghax bil-qada li tqadu lill-ohrajn, tinqadu intom, u bil-qjies li tqisu lill-ohrajn, tinqiesu intom. U kif sifja f'ghajn huk taraha, u ghamad fuq ghjanejk ma tintebahx bih? Jew kif tghid lil huk ha' naqlaghlek minn ghajnek is-sifja, waqt li fuq ghajnejk ghandek ghamad? L-ewwel nehhi l-ghamad minn fuq ghajnejk inti, imbaghad tara tnehhi s-sifja minn ghajn huk. Hekk, dak li tridu li hadd iehor jaghmel lilkom, aghmlu intom lil hadd iehor, ghax din hija l-Ligi u l-Profeti.

"Itolbu biex taqilghu; fittxu biex is-sibu; habbtu biex jifthulkom. Ghax trid titlob biex taqla'; u trid tifttex biex issib; u trid thabbat biex jifthulek.

"Liema wiehed fostkom li jkollu iben, li meta jitolbu hbejza jaghtih ha-

ra? Jew jekk jitolbu huta jaghtih serp? Mela, jekk intom, ghad li intom ta' l-art, taghtu lill-uliedkom ghotjiet tajba, kemm aktar missierkom, li hu tas-sema, jaghtikom l-ghotjiet tajba li titolbu homlu?

"Ifthu ghajnejkom mill-profeti qar-rieqa, li jigukom lebsin il-gild tal-hrief, imma qalbhom hija qalb tal-djeb. Minn eghmilhom taghrfuhom: jewwilla x-xewk jaghmel il-gheneb, jew il-ghol-lieq jaghmel it-tin? Sigra tajba taghmel frott tajjed u sigra hazina taghmel frott hazin. Mela, minn eghmilhom taghrfuhom.

"M'hux min jghidli Mulejja, Mulejja, jidhol f'melkut is-sema, imma min jaghmel raj missieri li hu fis-sema, dak jidhol f'melkut is-sema. Wisq nies ighiduli f'jum il-qada: Mulejja, Mulejja, m'hux b'ismek habbarna, u b'ismek shetna d-deni, u b'ismek ghamilna l-eghgubijiet? Imma nistqarr u nghidilham: Jien lilkom qatt ma kont nafkom. Warrbu minni, ja ghammelin id-dnew-wa!

"Ghal hekk, min jisma' dan kliemi u jharsu, ikun jixbah lil raġel ghaqli li bena daru fuq il-blat. U nefhu r-rjeh ... u nizlet ix-xita... U grew il-widjien. U habtu fuq dik id-dar, imma baqghet wieqfa, ghax kienet mibnija fuq il-blat. Imma min jisma' kliemi u ma jharsux, jixbah lil raġel iblah li bena daru fuq it-trab. U nefhu r-rjeh... U nizlet ix-xita... u grew il-widjien. U habtu fuq dik id-dar, u ggarfet. U kbira kienet il-herba taghha!"

Din it-tahdita hija l-qalb u r-ruh ta' l-Evangelju. Hija l-"Magna Charta" ta' Gesu, mibghuta lil bnedmin minn Alla u moghtija lilhom mill-Iben Tieghu. It-taghlim li fiha ghandu gheru-qu fin-natura tal-bniedem, m'hux bhalla demm u laham, imma bhala haj li jirraguna.

*JoĦanan.*